

قرآن و حدیث کا باہمی تعلق - ایک تحقیقی جائزہ ڈاکٹر فضل احمد

نفس مسئلہ پر بحث کرنے سے پہلے حدیث و سنت کی لغوی و اصطلاحی تعریف بیان کرنا ضروری ہے حدیث کا مادہ (ح - و - ث - د) پر زبر کے ساتھ ہے۔ جس کا فعل مضارع یحدث ہے اس کا وزن نصرینصر ہے۔ محمد الزفراف کہتے ہیں کہ حدیث لغت میں یہ ہے۔ (الحدیث فی اللغۃ الکلام الذی یصدر من المتکلم) یعنی حدیث لغت میں اس بات کو کہتے ہیں جو متکلم سے صادر ہوتی ہے حدیث کا استعمال قرآن میں متعدد مرتبہ ہوا ہے۔ اللہ تعالیٰ ارشاد فرماتے ہیں (قبائی حدیث بعدہ یؤمنون) یعنی قرآن کے بعد کونسی چیز پر یہ لوگ ایمان لائینگے۔

اسی طرح حضور صلی اللہ علیہ وسلم نے بھی اسی معنی میں اسکو استعمال فرمایا ہے۔ چنانچہ ایک مرتبہ ابو ہریرہ سے فرمایا ہے (لقد ظننت یا ابا ہریرہ ان لایسألنی عن هذا الحدیث احد اول منک لما رایت من عرصک علی الحدیث) (۲) اے ابو ہریرہ بے شک میرا گمان یہی تھا کہ تم سے پہلے کوئی شخص مجھ سے اس حدیث کے بارے میں نہ پوچھے گا کیونکہ میں تمہاری حدیث کی رغبت کو جانتا ہوں۔ اس حدیث میں نبی کریمؐ نے اپنے ارشاد کو لفظ حدیث سے بیان فرمایا ہے۔

حدیث کی اصطلاحی تعریف کرتے ہوئے ابن حجر عسقلانی کہتے ہیں۔ ہو قول رسول اللہ و فعلہ و تقریرہ حتی الحركات والسکنات و فی الیقظتہ و المنام۔ (۳) یعنی اصطلاح میں حدیث آپ کے قول، فعل، تقریر اور صفات حتیٰ کہ ان تمام کاموں کو کہتے ہیں جو آپ نے بیداری کی حالت میں یا نیند میں سرانجام دیئے ہوں۔ گویا اس تعریف میں نبی کریمؐ کے بیداری کے افعال و اقوال، کے علاوہ آپ کے رویا بھی حدیث میں شامل ہیں۔

یعنی حدیث میں آپ کے اقوال، افعال، تقریرات، آپ کی صفات کسببہ و وصیبہ، آپ کی تمام عادات و کیفیات، بحالت بیداری یا بحالت نیند اور آپ کے تمام رویا شامل ہیں۔ اب لفظ (سنت) کو لیتے ہیں۔ علمائے اصول کے نزدیک مصادر اسلامی کا دوسرا مصدر سنت ہے اصولیین سنت کو حدیث کے مترادف قرار دیتے ہیں۔ سنت لغت میں طریقہ کو کہتے ہیں ابن منظور سنت کی تعریف میں کہتے ہیں۔ السنۃ

* اسسٹنٹ پروفیسر، شعبہ علوم اسلامی، کلیہ معارف اسلامیہ، جامعہ کراچی

الطریقۃ - (۴) یعنی سنت بمعنی طریق کے ہیں۔ جبکہ صاحب مختار الصحاح اسکی تفسیر میں کہتے ہیں کہ - السنۃ لغتہ صی الطریقۃ والسیرۃ سواء کانت محمودۃ اومذمومۃ۔ یعنی لغت میں سنت طریقہ کار، طرز عمل اور عادت کو کہتے ہیں خواہ وہ عادت اچھی ہو یا بری۔ امام راغب اصفہانی نبی کی سنت کی تعریف کرتے ہوئے کہتے ہیں سنتہ النبی الطریقۃ الی کان سترہا (۶) یعنی نبی کی سنت آپ صلی اللہ علیہ وسلم کا وہ طریقہ جو آپ صلی اللہ علیہ وسلم اپناتے تھے۔ لفظ سنت اپنے لغوی معنی میں کئی جگہ قرآن مجید مذکور ہے۔ اللہ تعالیٰ کا ارشاد ہے (ولن تجد لسنة اللہ تبدیلاً) (۷) آپ نہیں دیکھیں گے کہ اللہ کی سنت کبھی تبدیل ہوتی ہے۔ نبی کریم نے بھی اسے اس معنی میں استعمال فرمایا۔ چنانچہ انس ابن مالک سے روایت ہے کہ نبی کریم نے ارشاد فرمایا۔ اصوم وافطر واصلی وارقد واتزوج النساء فمن رغب عن سنتی فلیس منی۔ (۸) میں روزہ بھی رکھتا ہوں اور چھوڑتا بھی ہوں تہجد بھی پڑھتا ہوں اور سوتا بھی ہوں اور نکاح بھی کرتا ہوں پس جو میری سنت سے اعراض کریگا اسکا مجھ سے کوئی تعلق نہیں۔ اس حدیث میں نبی کریم نے اپنے طریقہ کو سنت کے لفظ سے تعبیر فرمایا ہے اس کے ساتھ یہ بھی تشبیہ فرمائی ہے کہ جو اس سے منہ موڑے گا وہ میری جماعت سے نہیں۔

سنت کی اصطلاحی تعریف - محدثین کرام کہتے ہیں (صی ما اثر عن النبی من قول او فعل او تقریر او صفتہ خلقیۃ او خلقیۃ او سیرۃ سواء کان قبل البعثہ او بعدھا) (۹) یعنی سنت حضور سے منقول آپ کے ہر قول فعل، تقریر، آپ کی جسمانی صفت یا اخلاقی کیفیت یا سیرت و خصلت خواہ وہ بعثت سے پہلے کی ہو یا بعد کی کو کہتے ہیں اس اصطلاحی تعریف سے یہ ثابت ہوتا ہے کہ سنت حدیث کی مترادف ہے جیسا کہ بعض علماء کی رائے ہے۔ ہمارے موضوع بحث کے لحاظ سے ہماری مراد اور مقصود بھی یہی تعریف ہے۔ لفظ سنت اور حدیث کی اس تحقیق کو پیش کرنے کے بعد حجت حدیث قرآن کریم کی روشنی میں پیش کی جاتی ہے۔ یہاں قرآن کریم کی چند ایسی آیات پیش کی جائیں گی جو سنت اور حدیث رسول کی حجت ہونے پر صراحتہ دلالت کرتی ہیں۔ ارشاد باری تعالیٰ ہے۔ (لقد من اللہ علی المؤمنین اذ بعث فیہم رسولا من انفسہم یتلو علیہم آیاتہ ویزکیہم وعلیہم الکتاب والحکمۃ) (۱۰) بے شک اللہ نے ایمان والوں پر احسان کیا جو ان میں انہی میں سے رسول بھیجا وہ انکے سامنے اسکی آیات تلاوت کرتا ہے اور انکو پاک کرتا ہے (یعنی شرک وغیرہ سے) اور انکو کتاب و حکمت سکھاتا ہے دوسری جگہ ارشاد باری تعالیٰ ہے واذ کروا نعمتہ اللہ علیکم و ما انزل علیکم من الکتاب والحکمۃ یعظکم بہ۔ (۱۱) اور تم یاد کرو وہ نعمتیں جو اللہ نے تمہیں عطا کی ہیں اور تم پر کتاب و حکمت

نازل کی ہیں وہ تمہیں ان سے نصیحت کرتا ہے۔

ایک اور جگہ ارشاد فرماتے ہیں۔ کما ارسلنا فیکم رسولا منکم یتلو علیکم آیاتنا ویزکیمکم و یعلمکم الکتاب والْحکْمَۃَ۔ (۱۲) یعنی ہم نے تمہیں میں سے رسول بھیجا جو ہماری آیتیں تمہارے سامنے پڑھتا ہے اور تمہیں پاک کرتا اور کتاب و حکمت سکھاتا ہے۔

ان تمام آیات میں اللہ تبارک و تعالیٰ نے کتاب و حکمت کو ایک جگہ یکجا کر دیا ہے۔ کتاب کا لفظ تو صریح ہے۔ البتہ لفظ حکمت قابل تفسیر ہے۔ علماء کرام اسکی تفسیر سنت کرتے ہیں۔ چنانچہ ابن کثیر کہتے ہیں: الْحکْمَۃُ حِی السَّنَۃُ۔ (۱۳) حکمت سنت کو کہتے ہیں۔ شوکانی کا بھی یہی خیال ہے کہ حکم سے مراد سنت ہی ہے۔ (۱۴) ابن تیمیہ حکمت کی تفسیر میں کہتے ہیں کہ حکمت سے بالا جماع سلف سنت ہی مراد ہے۔ (۱۵) امام محمد بن ادریس شافعی نے اپنی کتاب الرسالۃ میں اس موضوع پر ان آیات پر کافی سیر حاصل بحث کی ہے۔ انکا کہنا یہ کہ ان آیات میں کتاب سے مراد قرآن کریم ہے اور اسکے ساتھ حکمت کا ذکر بھی کیا ہے کہ میں نے مستند علمائے قرآن سے سنا ہے کہ حکمت سے مراد سنت رسول ہے اور علماء کی یہ بات قرآن کے عین مطابق ہے کیونکہ قرآن میں کتاب کے بعد حکمت کا ذکر بطور عطف کے کیا ہے اور اللہ نے اپنا یہ احسان یاد دلایا ہے کہ اس نے کتاب و حکمت دونوں کی تعلیم دینے کے لئے اپنا رسول بھیجا ہے تو اسکے علاوہ دوسری بات جائز نہیں ہے کہ حکمت سے مراد سنت رسول نہیں ہے۔ حکمت سے متعلق علماء کرام کی ان تصریحات کے بعد اطاعت کی توجیح بھی ضروری ہے تاکہ اطاعت کا صحیح مفہوم و مصداق واضح کیا جاسکے اور یہ کہ اطاعت رسول سے مراد صرف ذات رسول کی اطاعت نہیں بلکہ اسکے ساتھ ساتھ احادیث رسول کی اطاعت و اتباع بھی اسی طرح لازمی ہے جس طرح آپکی زندگی میں آپ کی اطاعت لازمی تھی۔

چنانچہ ارشاد باری تعالیٰ ہے۔ قُلْ اطِيعُوا اللّٰهَ وَالرَّسُولَ فَاِنْ تَوَلَّوْا فَاِنَّ اللّٰهَ لَا يُحِبُّ الْكٰفِرِيْنَ۔ (۱۷) آپ کہہ دیجئے کہ حکم مانو اللہ اور رسول کا پھر اگر یہ لوگ اعراض کریں تو اللہ کافروں کو پسند نہیں کرتا۔ اس آیت میں دو ٹوک الفاظ میں اللہ اور رسول کی اطاعت کا حکم دیا گیا ہے اور یہ واضح کر دیا گیا ہے کہ جو کوئی بھی اس سے اعراض کرے گا وہ کافروں میں سے ہوگا اور اللہ تعالیٰ کافروں کو دوست نہیں رکھتا۔ ابن کثیر کہتے ہیں یہ آیت اس بات کی طرف دلالت کرتی ہے کہ دین میں رسول کی مخالفت کفر ہے۔ (۱۸) ایک دوسری جگہ اطاعت رسول کا حکم دیتے ہوئے ارشاد ہے۔ يَاۤ اَيُّهَا الَّذِيْنَ اٰمَنُوا اطِيعُوا اللّٰهَ وَاطِيعُوا الرَّسُوْلَ وَادْبِعُوا اللّٰهَ مِنْكُمْ فَاِنْ تَنٰازَعْتُمْ فِيْ شَيْءٍ فَرُدُّوْهُ اِلَى اللّٰهِ وَالرَّسُوْلِ۔ (۱۹) اے ایمان والوں اللہ اور اسکے رسول اور لپٹنے

ارباب اقتدار کی اطاعت کرو اگر تم کسی چیز پر جھگڑو تو اسکو اللہ اور اسکے رسول کی طرف لوٹاؤ (فیصلہ کرا لو) اللہ کی اطاعت کرو یعنی اسکی کتاب کی اتباع کرو اور اسکے رسول کی اطاعت کرو یعنی اسکی سنت پر عمل کرو۔ ابن قیم کہتے ہیں کہ اس بات پر امت کا اجماع ہے کہ اللہ کی طرف رجوع کرنے کا مطلب کتاب اللہ کی طرف رجوع کرنا اور رسول اللہ کی طرف رجوع کرنے کا مطلب آپکی حیات مبارکہ میں آپ سے بذات خود فیصلے کرانے کا ہے۔ اور آپ صلی اللہ علیہ وآلہ وسلم کی وفات کے بعد آپکی سنت کی طرف رجوع کیا جائے گا۔ (۲۰)

صرف یہی نہیں کہ اللہ نے اپنے نبی کی اطاعت کا مطلق حکم دیا ہے بلکہ انکے تمام فیصلوں کے آگے سر تسلیم خم کر دینے کا بھی حکم دیا ہے وہ بھی اس حالت میں کہ تمہارے دلوں کے اندر اس فیصلے سے متعلق ذرا بھی کدورت نہ ہو۔ چنانچہ اللہ رب العزت ارشاد فرماتے ہیں۔ فلا وربک للذین منون حتی یحکموا حکم فیما شجر بینہم ثم للبعث وان فی نفسہم حرجا ما قضیت ویسئلوا تسلیما۔ (۲۱) قسم ہے آپکے رب کی یہ اس وقت تک مومن نہیں ہو سکتے جب تک آپ کو آپس کے جھگڑوں میں مصنف نہ مان لیں۔ اور اپنے دل میں آپ کے فیصلے سے تنگی و ناراضگی محسوس نہ کریں اور اسے خوشی سے قبول کر لیں۔ اس آیت سے یہ واضح ہوا کہ کسی ایسے شخص کیلئے اسلام میں کوئی گنجائش نہیں جو توحید کا اقرار کرے اور وہ جھگڑے کے وقت قرآن یا احادیث نبویہ کے علاوہ کسی اور چیز کی طرف رجوع کرے۔ مندرجہ بالا تصریحات، دلائل محکمہ اور براہین واضحہ اس بات پر دلالت کرتے ہیں کہ کامیابی و کامرانی اور فوز و فلاح کا انحصار صرف اور صرف اطاعت رسول اور اطاعت احادیث رسول ہی پر ہے اسکے برعکس ضرر عظیم اور خسران مبین ہے۔

حجت حدیث کے موضوع میں یہ بیان کرنا اہتہائی ضروری ہے کہ اللہ کی نازل کردہ کتاب قرآن مجید کی آیات کی سب سے پہلی شارح اور مفسر حضور کی احادیث مبارکہ ہیں۔ لہذا انکی حجت کو تسلیم کرنا اہتہائی ضروری ہے کیونکہ اگر ایسا نہ کیا گیا تو قرآن کریم کو سمجھنا محال ہے اور بہت سی آیات بے معنی ہو کر رہ جائیں گی جیسے کہ اللہ نے نماز اور زکوٰۃ کی ادائیگی کا حکم بالکل مجمل دیا ہے ارشاد ہے کہ واقیوموا الصلوٰۃ واتوا الزکوٰۃ۔ (۲۲) یعنی نماز قائم کرو اور زکوٰۃ دو۔ یہ ایک اصولی اور اجمالی حکم ہے قرآن میں اسکی تفصیلات کا کہیں ذکر نہیں ملتا مثلاً نمازوں کی رکعات کی تعداد، ترتیب، کیفیت وغیرہ اور زکوٰۃ کن کن چیزوں پر واجب ہے اسکا نصاب کیا ہے ان تفصیلات کا علم ہمیں صرف اور صرف احادیث نبویہ سے ملتا ہے۔ یہ تفصیلات بھی دراصل اللہ کی طرف سے ہی ہوتی ہیں۔ علماء ائمہ وحی خفی کا نام دیتے ہیں اور اسے حجت

تسلیم کرتے ہیں وحی مخفی سے مراد وہ احکام ہیں جو کہ قرآنی احکام کی صورت میں آپ پر نازل نہیں کئے گئے لیکن اسکا علم اللہ کی طرف سے آپ کو دیا گیا جیسے کہ نمازوں کے اوقات اللہ نے جبرائیل کے ذریعے آپ تک پہنچائے جتنا چہ جبرائیل پہلے روز نماز پہلے وقت اور دوسرے روز نماز کے آخری وقت میں تشریف لاتے اور فرماتے کہ نماز کا وقت ان دونوں وقتوں کے درمیان ہے۔ اس سے ظاہر ہوتا ہے کہ نبی اکرم صلی اللہ علیہ وسلم کو اللہ رب العزت نے شارح قرآن مقرر فرمایا ہے۔ لہذا ارشاد ربانی ہے: **وانزلنا الیک الذکر لتبین للناس ما نزل الیہم ولعلہم یتفکرون:** (۲۳) اور ہم نے اتاری تم پر یادداشت (قرآن) کہ آپ کھول کر بیان کریں وہ چیز جو انکے واسطے نازل کی گئی تاکہ وہ غور کریں۔ آیت کریمہ اس بات پر دلالت کرتی ہے کہ آپ صلی اللہ علیہ وسلم نے قرآن کی جو تفسیر و تشریح فرمائی ہے وہ ہر مسلمان کے لیے واجب العمل ہے اور یہی احادیث رسول ہیں۔

مندرجہ بالا بحث حجت حدیث اور اطاعت رسول سے متعلق ہے جس طرح اطاعت رسول فرض ہے اسی طرح اتباع رسول کے بغیر بھی ایمان کامل نہیں ہو سکتا۔ اتباع کی تعریف میں ابن منظور کہتے ہیں کہ: **الاتباع ان لیسیر الرجل و انت تسیر و راہ (۲۴) یعنی اتباع کا معنی یہ ہے کہ کوئی شخص آگے آگے چل رہا ہو اور تم اسکے پیچھے اسکی اتباع میں چلو۔**

آمدی لفظ اتباع کی بحث میں کہتے ہیں کہ متابعت کبھی کسی قول کی ہوتی ہے اور کبھی کسی فعل کی کسی کے قول کی اتباع کا معنی یہ ہے کہ تبوع کی اس طرح فرمانبرداری کی جائے جس طرح اس کے قول کا تقاضا ہو اور کسی کے فعل کی اتباع کے معنی یہ ہے کہ اس فعل کو اس طرح کیا جائے جس طرح وہ کرتا ہے اور اس لیے کیا جائے کیونکہ وہ کرتا ہے۔ (۲۵)

لہذا تمام مسلمانوں پر فرض ہے کہ ہم حضور کے اقوال پر اس طرح عمل کریں جیسا کہ ان اقوال کا تقاضا اور منشاء ہے اسی طرح آپ کے افعال و سنن اسی طرح ادا کریں جیسا کہ حضور نے خود ادا فرمائے۔ اور اسلئے ادا کریں کہ ہمارے محبوب نے ادا فرمائے اس اتباع کا حکم دیتے ہوئے اللہ تبارک و تعالیٰ ارشاد فرماتے ہیں۔ **قل ان کنتم تحبون اللہ فاتبعونی یتحبکم اللہ۔ (۲۶) آپ فرمادیجیے کہ اگر تم اللہ سے محبت رکھتے ہو تو میری اتباع کرو اللہ خود تم سے محبت کرنے لگیں گے۔**

اس سے یہ واضح ہوا کہ اتباع و اطاعت رسول کے بغیر دعویٰ ایمان ناقابل اعتبار ہے آیات قرآنیہ سے حجت حدیث کو ثابت کرنے کے بعد اب احادیث کو پیش کیا جائے گا جو کہ حدیث کی حجت پر دلالت

کرتی ہیں۔ چنانچہ ابوہریرہؓ سے روایت ہے کہ نبی کریمؐ نے ارشاد فرمایا۔ قد خلفت فیکم شینین لن تفلوا بعدھا ابداً کتاب اللہ و سنتی۔ (۲۷) میں نے تم میں دو چیزیں چھوڑی ہیں تم انکے بعد کبھی گمراہ نہ ہو گے ایک اللہ کی کتاب اور دوسری میری سنت۔

ایک اور روایت میں ہے کہ آپ صلی اللہ علیہ وسلم نے حجۃ الوداع کے موقع پر خطبہ دیتے ہوئے ارشاد فرمایا۔ لہا الناس انی قد ترکت فیکم ما ان اخصمتم بہ فلن تفلوا ابداً۔ کتاب اللہ و سنتی (۲۸) اے لوگو! میں نے تم میں ایسی چیز چھوڑی ہے کہ اگر تم اسے مضبوطی سے پکڑے رہے تو کبھی ہرگز گمراہ نہ ہو گے اور وہ اللہ کی کتاب اور میری سنت ہے۔ ایک روایت امام ادزاعی حسان بن عطیہ سے نقل کرتے ہیں۔ کان جبرئیل یزل علی النبی بالسنۃ کما یزل علیہ بالقرآن۔ (۲۹) جبرئیل نبی کریمؐ کے پاس سنت (حدیث) لیکر اسی طرح آتے جس طرح قرآن لیکر آتے تھے۔ ایک مرتبہ حضورؐ نے اپنی محبت کو اپنی سنت کی محبت قرار دیتے ہوئے ارشاد فرمایا۔ من احب سنتی فقد احبنی و من احبنی کان معی فی الجنۃ۔ (۳۰) جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔ لہذا اگر کوئی آپکی محبت کا دعویدار ہے تو اسے آپکی سنت سے محبت کرنی ہوگی اور اسکا انجام جنت ہے اس بحث کا حاصل یہی ہے کہ حدیث کی حیثیت کو تسلیم کئے بغیر اسلام نامکمل ہے قرآن کو سمجھنا ناممکن ہے اور اسکے بغیر احکام اسلام غیر مفہوم ہو جاتے ہیں۔

آخر میں نبی کریمؐ کی مخالفت کرنے والے نافرمان لوگوں کے متعلق جو وعیدیں اللہ نے قرآن میں ذکر کی ہیں ان میں چند ایک ذیل میں ذکر کی جاتی ہیں۔ ارشاد ہے و من یشاقق الرسول من بعد ما تبین لہ الہدیٰ و یتبع غیر سبیل المؤمنین نولہ ما تولیٰ و نصلہ جہنم و ساءت مصیرا۔ (۳۱) اور جو کوئی مخالفت کرے رسول کی جب کہ کھل چکی اس پر سیدھی راہ اور چلے سب مسلمانوں کے راستے کے خلاف تو ہم حوالہ کریں گے اسکو اسی طرف جو اسنے اختیار کی اور ڈالیں گے ہم اسکو دوزخ میں اور وہ بہت بری جگہ ہے۔ مذکورہ فرمان الہی میں حق سبحانہ نے ایسے لوگوں کے لیے جہنم کی سزا اور عذاب کا اعلان فرمایا ہے کہ جو رحمت و دعاء کی مخالفت کرتے ہیں اور آپ کے ارشادات و فرمودات کو نہیں ملتے۔ ساتھ ساتھ ان لوگوں کے لیے بھی عذاب جہنم کا اعلان کیا گیا ہے جو مسلمانوں کے راستے کو ترک کر کے کسی دوسرے راستے کو اپناتے ہیں اسی سبب کی بناء پر علماء کرام و مجتہدین عظام نے اس آیت کو حجیت اجماع کی سند کے طور پر پیش کیا ہے۔ یہاں یہ امر بھی پیش نظر رہے کہ علماء کرام کا اس پر بھی اجماع ہے کہ حضورؐ کی اطاعت اور آپ صلی اللہ

علیہ وسلم کی احادیث کو حجیت تسلیم کرنا تمام مسلمانوں پر فرض ہے اور آپ کی مخالفت کفر ہے اسی طرح آپ کی سنت اور حدیث کا بھی یہی حکم ہے۔

مذکورہ بالا دلائل اور براہین سے یہ بات پایہ ثبوت کو پہنچتی ہے کہ قرآن اور حدیث دین اسلام کی عمارت کے دو اہم ستون ہیں ان میں سے کسی ایک کا انکار دوسرے کے انکار کے مترادف ہے ظاہر ہے کہ حدیث کا انکار درحقیقت قرآن کا انکار ہے اور قرآن کا منکر بالاتفاق و بالاجماع کافر ہے۔

مراجع، مصادر و حواشی

- (۱) الزفزاف محمد۔ التعریف بالقرآن والحدیث بیروت دارالقلم ۱۹۸۰ء ص ۱۹۵
- (۲) ابو عبد اللہ محمد بن اسماعیل بخاری۔ الجامع الصحیح۔ دمشق ادارتہ الطباعة المنیریہ ص ۱۳۹-۱۳۸، ج ۱
- (۳) ابن حجر عسقلانی۔ نختة الفکر۔ قاہرہ دارالمعارف ص ۱۶
- (۴) ابن منظور۔ لسان العرب۔ قاہرہ دارالمعارف، ۱۹۷۵ء مادہ سنن
- (۵) اسماعیل بن حماد الجوهری۔ الصحاح۔ قاہرہ۔ دارالعلم للملایین ۱۹۵۶ء ص ۳۳۹
- (۶) راغب اصفحانی۔ مفردات القرآن۔ لاہور مکتبہ قاسمیہ۔ ۱۹۶۳ء ص ۲۳۵
- (۷) القرآن ۳۳-۴۲
- (۸) محولہ بالاج ۳ ص ۵۰، ۵۱
- (۹) مصطفیٰ حسن السباعی السننہ ومکاتھانی التشریح الاسلامی۔ کراچی شعبہ تصنیف و تالیف جامعہ عربیہ بنوری ٹاؤن ص ۴۷
- (۱۰) القرآن ۳: ۱۶۴
- (۱۱) ایضاً ۲: ۲۳۱
- (۱۲) ایضاً ۲: ۱۵۱
- (۱۳) عماد الدین۔ ابن کثیر قاہرہ۔ مکتبۃ النھضتہ الحدیثہ ۱۹۶۵ء ص ۱۸۲ ج ۱
- (۱۴) شوکانی۔ فتح القدر۔ قاہرہ۔ دارالمعارف ۱۹۲۳ء ص ۱۲۴، ج ۱
- (۱۵) ابن تیمیہ۔ کتاب الروح قاہرہ۔ دارالمعارف ۱۳۲۱ھ ص ۹۲
- (۱۶) محمد بن ادریس الشافعی۔ الرسالۃ مصر مکتبہ و مطبعۃ مصطفیٰ البانی ۱۹۲۶ء ص ۴۵-ج ۱

- (۱۷) القرآن ۳: ۳۲
- (۱۸) محوله بالا - ص ۳۵۸ - ج ۱
- (۱۹) القرآن ۴: ۵۹
- (۲۰) ابن القیم - اعلام الموقعین دمشق، ادارة الطباعة المنيرية ۱۹۵۵ء، ص ۴۹، ۵۱، ج ۱
- (۲۱) القرآن ۴: ۶۵
- (۲۲) ایضاً ۲ - ۳۳
- (۲۳) ایضاً ۱۶: ۳۳
- (۲۴) ابن منظور - لسان العرب قاہرہ دارالمعارف فصل القاء من باب العين
- (۲۵) الابدی - الاحکام فی اصول الاحکام مصر، مطبعة المعارف ۱۹۱۳ء، ص ۸۹ ج ۱ -
- (۲۶) القرآن ۳: ۳۱
- (۲۷) الحاكم - المستدرک دکن، دائرة المعارف حیدرآباد ۱۳۳۳ھ ص ۹۳، ج ۱
- (۲۸) ایضاً ص ۹۳، ج ۱
- (۲۹) الدارمی - سنن الدارمی کانبور، مطبع نظام - ۱۳۹۳ھ ص ۲۹
- (۳۰) الحرمی الطیب - مشکوٰۃ المصابیح - کراچی، نور محمد اصح المطابع، ۱۹۵۲ء، ص ۶۹ ج ۱
- (۳۱) القرآن - ۴: ۱۱۵